

جماعت احمدیہ کا مبارک آغاز

اور

شاندار مستقبل

(عطالمحبب راشد۔ لندن)

”مجھے اس خدائے کریم و عزیز کی قسم ہے جو جھوٹ کا دشمن اور مفتری کا نیست و نابود کرنے والا ہے کہ میں اس کی طرف سے ہوں اور اس کے بھینے سے عین وقت پر آیا ہوں اور اس کے حکم سے کھڑا ہوا ہوں اور وہ میرے ہر قدم میں میرے ساتھ ہے اور مجھے ضائع نہیں کرے گا اور نہ میری جماعت کو بتا ہی میں ڈالے گا جب تک وہ اپنا تمام کام پورا نہ کر لے جس کا اس نے ارادہ فرمایا ہے۔“

(اربعین حصہ دوم۔ روحانی خزانہ جلد 17 صفحہ 348)

ایمان، یقین، تحدّی اور جلال سے بھرے ہوئے یہ مبارک الفاظ اس مقدس ہستی کے ہیں جس کو اللہ تبارک و تعالیٰ نے اس زمانہ میں بنی نوع انسان کی ہدایت اور راہنمائی کے لئے معموت فرمایا۔ یہ مقدس وجود ہمارے پیارے آقا، سرور کائنات، خاتم الانبیاء حضرت محمد مصطفیٰ ﷺ کے روحانی فرزندِ جلیل حضرت مرزا غلام احمد قادریانی علیہ السلام بانی جماعت احمدیہ کا ہے۔

انیسویں صدی کے آغاز میں ہندوستان بلکہ ساری دنیا میں مذہب اسلام کی حالت بہت ہی کسمپرسی کی تھی۔ مسلمان تو تھے مگر صرف نام کے۔ ان کی ایمانی اور عملی کمزوریوں کو دیکھ کر عیسائیت اور دیگر مذاہب ہر طرف سے اسلام پر حملہ آور ہو رہے تھے۔ مسلمانوں میں جواب کی ہمت نہ تھی۔ درمندانِ اسلام کے دل مضطرب تھے اور خدا تعالیٰ کے آستانے پر سجدہ ریز۔ بالآخر رحمت الہی جوش میں آئی اور خدا تعالیٰ نے اپنے وعدے کے مطابق اسلام کی حفاظت اور احیائے نو کی بنیاد ڈالی۔

اس زمانہ کے سب سے بڑے فانی فی اللہ اور عاشقِ رسول، مرزا غلام احمد نے خواب میں دیکھا کہ لوگ ایک محیٰ کی تلاش میں ہیں اور ایک شخص نے آپ کی طرف اشارہ کرتے ہوئے کہا:

هذا رجل يحب رسول الله

کہ یہی وہ عظیم اور مبارک انسان ہے جو رسول اللہ ﷺ سے سچی محبت رکھتا ہے۔ یہ خدائی اشارہ تھا کہ

محب رسول ہونے کی شرط اس مقدس وجود میں پوری طرح تحقیق ہے اور یہی امتیازی وصف ہر خیر و برکت کی کلید ہے۔ پھر آپ کو ایک کشف میں یہ نظارہ بھی دکھایا گیا کہ ایک باغ لگایا جا رہا ہے اور آپ کو اس کا مالی مقرر کیا گیا ہے۔ 1882ء کے آغاز میں اللہ تعالیٰ نے آپ کو اس الہام سے نوازا:

قل انی امرت وانا اوّل المؤمنین

ترجمہ: ان کو کہہ دے کہ میں مامور من اللہ اور اوّل المؤمنین ہوں

(کتاب البریہ۔ روحانی خزانہ حاشیہ صفحہ ۲۰۲)

یہ آپ کی ماموریت اور مجددیت کا پہلا الہام تھا۔ بعد ازاں اللہ تعالیٰ نے آپ پر واضح فرمایا کہ جس امام مہدی اور مسیح موعود کے آنے کا وعدہ دیا گیا تھا۔ وہ وعدہ آپ کے وجود میں پورا ہوا اور آپ ہی کو رسول پاک ﷺ کی نیابت میں امام مہدی اور مثیل مسیح کا منصب عطا فرمایا گیا۔

یہ وہی زمانہ ہے جب آپ نے اسلام کی تائید و نصرت میں اپنے عظیم الشان قلمی جہاد کا آغاز فرمایا۔ کتاب برائیں احمدیہ کی اشاعت نے عالم اسلام میں ایک نئی زندگی پیدا کر دی اور مسلمانوں کے پژمردہ چہروں پر رونقیں نظر آنے لگیں۔ آپ کی ان تالیفات کو تیرہ سو سال میں اسلام کی بہترین خدمت قرار دیا گیا۔ آپ اسلام دشمن طاقتوں کے خلاف اس شان سے نبرد آزمائے کہ روحانی بصیرت رکھنے والوں نے اس گوہر آبدار کو خوب پہچان لیا۔ لدھیانہ کے مشہور بزرگ حضرت صوفی حاجی احمد جان صاحب نے لکھا کہ آپ مجدد وقت، طالبان سلوک کے لئے آفتاب اور گمراہوں کے لئے خضر راہ اور منکرین اسلام کے لئے سیفِ قاطع اور حاسدوں کے واسطے جبِت بالغہ ہیں۔

لوگوں کے ہاتھ بیعت کی غرض سے آپ کی طرف اٹھنے لگے لیکن آپ نے ایسی ہر درخواست کے جواب میں یہی فرمایا:

”اب تک خدا وند کریم کی طرف سے کچھ علم نہیں اس لئے تکلف کی راہ میں

قدم رکھنا جائز نہیں،“

وقت گزرتا گیا اور بالآخر وہ مبارک گھڑی آگئی جب آپ کو اللہ تعالیٰ کی طرف سے اس بات کی اجازت عطا ہوئی کہ آپ لوگوں سے بیعت لیں۔ یکم ستمبر 1888ء کو آپ نے ایک اشتہار، ”تبليغ“، کے نام سے شائع فرمایا جس میں پہلی بار الہام الہی کے حوالے سے اعلان فرمایا کہ خدا تعالیٰ نے بیعت لینے کا ارشاد فرمایا ہے۔ آپ نے تحریر فرمایا:

”یہ رباني حکم ہے جو آج میں نے پہنچا دیا ہے۔“

(مجموعہ اشتہارات جلد اول صفحہ ۱۸۸)

اس ابتدائی اعلان کے قریباً چالیس روز بعد حضرت مسیح موعود علیہ السلام نے 12 جنوری 1889ء کو ”تکمیل تبلیغ“ کے نام سے ایک اور اشتہار شائع فرمایا جس میں دس شرائط بیعت کا ذکر فرمایا۔ اشتہار کے آخر میں یہ بھی تحریر فرمایا کہ دعوت بیعت کا یہ عام اشتہار ہے اور ”متحملین شرائط متذکرہ بالا کو عام اجازت ہے کہ بعد اداۓ استخارہ مسنونہ اس عاجز کے پاس بیعت کرنے کے لئے آؤں۔“

(مجموعہ اشتہارات جلد اول صفحہ ۱۹۲)

ان اشتہارات کی اشاعت کے بعد سیدنا حضرت اقدس مسیح موعود و مہدیؑ معہود علیہ الصلوٰۃ والسلام نے قادیان سے لدھیانہ کا سفر اختیار فرمایا اور حضرت صوفی احمد جان صاحبؒ کے مکان واقعہ محلہ جدید میں قیام پذیر ہوئے۔ لدھیانہ آنے کے چند روز بعد 4 مارچ 1889ء کو آپؒ نے ایک اور اشتہار بھی شائع فرمایا جس میں آپؒ نے بیعت کی حقیقت، بیعت کے اغراض و مقاصد اور بیعت کے ذریعہ حاصل ہونے والی روحانی برکات کا تفصیل سے ذکر فرمایا۔ نیز فرمایا کہ اللہ تعالیٰ اس سلسلہ بیعت کو کیفیت و مکیت ہر لحاظ سے بڑی عظمت اور شوکت عطا فرمائے گا۔ آپؒ نے تحریر فرمایا:

”یہ گروہ اس کا ایک خالص گروہ ہو گا اور وہ انہیں آپؒ اپنی روح سے قوت دے گا اور انہیں گندی زیست سے صاف کرے گا اور ان کی زندگی میں ایک پاک تبدیلی بخشے گا۔ وہ..... اس گروہ کو بہت بڑھائے گا اور ہزار ہا صادقین کو اس میں داخل کرے گا۔ وہ خود اس کی آپاٹی کرے گا اور اس کو نشوونما دے گا یہاں تک کہ ان کی کثرت اور برکت نظروں میں عجیب ہو جائے گی۔“

(مجموعہ اشتہارات جلد اول صفحہ ۱۹۸)

حضرت مسیح پاک علیہ السلام کی طرف سے ان اشتہارات کی اشاعت نے مخلصین اور مومنین کے دلوں میں زندگی کی روح پھونک دی۔ یہ فدائی روحیں تو عرصہ سے اس ساعتِ سعد کی منتظر تھیں۔ امام الزمان علیہ السلام کی آواز سنتے ہی سعادت مند مخلصین لدھیانہ پہنچنے لگ گئے۔ بیعت لینے کے لئے آپؒ نے حضرت مشتی صوفی احمد جان صاحبؒ کے مکان کو پہنچ دیا۔ یہ وہی عارف باللہ اور پاک باطن صوفی بزرگ ہیں جو آپؒ کے قدیم عشاقوں میں سے تھے اور اس بات کے شدید خواہش مند تھے کہ آپؒ کے دست مبارک پر بیعت کی سعادت پائیں۔ آپؒ نے ایک موقعہ پر حضرت مسیح پاک علیہ السلام کو مخاطب کر کے فرمایا تھا:

سب مریضوں کو کہ ہے تمہیں پہ نگاہ

تم مسیحا بنو خدا کے لئے

اس وقت تو حضرت مسیح پاک علیہ السلام نے آپ کو یہی جواب دیا کہ میں ابھی بیعت لینے کے لئے
مامور نہیں کیا گیا۔ مگر آہ! کہ جب یہ وقت آیا تو حضرت صوفی صاحب اس دنیا سے رخصت ہو چکے
تھے۔ لیکن مسیح پاک علیہ السلام کی قدر رشادی اور ذرہ نوازی دیکھنے کہ آپ نے بیعت اولیٰ کے لئے جس جگہ
کا انتخاب فرمایا وہ اسی عاشق صادق کا مکان تھا جو بعد ازاں تاریخ احمدیت میں دارالبیعت کے نام سے
موسوم ہوا۔ اور مزید یہ کہ ۳۱۳ بیعت کرنے والوں کی فہرست جب اپنی کتاب انجمام آئھم میں شائع
فرمائی تو ۹۹۶ میں نمبر پر اس عاشق صادق کا نام بھی شامل فرمایا کہ یہ پاک انسان تو برسوں قبل ہی آپ کے
مبايعین کے زمرہ میں داخل ہو چکا تھا!

بالآخر 23 مارچ 1889ء کا دن آگیا جو اسلام کی تاریخ میں ایک سنہری تاریخ ساز دن
ہے۔ یہی وہ مبارک دن ہے جس روز دو ر آخرين میں احیائے اسلام کی آسمانی تحریک کا دنیا میں باقاعدہ
آغاز ہوا اور حقیقی اسلام کی علمبردار اور فدائی جماعت احمدیہ کا سنگ بنیاد رکھا گیا۔ اس روز جماعت کی
تاریخ میں پہلی بار، اللہ تعالیٰ کے ارشاد کی تعمیل میں اور سنت نبوی کی پیروی کرتے ہوئے، امام الزمان
سیدنا حضرت اقدس مسیح موعود علیہ السلام نے اپنا دست مبارک مبايعین کے ہاتھوں کے اوپر رکھتے ہوئے
ان سے بیعت لی۔ یہ بیعت اولیٰ کہلاتی ہے۔ اس روز سے بیعت کا یہ طریق جماعت احمدیہ میں جاری و
ساری ہے۔ ابتداء میں بیعت کی تقریب میں چند افراد شامل ہوا کرتے تھے اور تقریب بھی مقامی نوعیت کی
ہوتی تھی۔ اب تو اللہ تعالیٰ کے فضل و کرم سے MTA کی برکت سے یہ ایک عالمگیر تقریب بن چکی ہے جس
میں ہر سال کروڑوں افراد خلیفۃ وقت کے دست مبارک پر بیعت کر کے سلسلہ عالیہ احمدیہ میں شامل ہوتے
ہیں۔

23 مارچ 1889ء بمقابلہ 20 ربیعہ 1310ھ جمعرات کا دن تھا۔ حضرت اقدس مسیح
پاک علیہ السلام مکان کے اس حجرہ میں تشریف لائے جو مکان کے شمال مشرقی کونے میں ہے۔ اس وقت
اس کی حالت ایک خستہ حال کچی کوٹھڑی کی تھی۔ حضرت مسیح پاک علیہ السلام کمرہ کے جنوب مشرقی کونے
میں نیچے بیٹھ گئے اور انتہائی سادگی کے ساتھ بیعت کی تقریب کا آغاز ہوا۔ کمرے کے دروازہ پر حضرت
شیخ حامد علیؑ کو مقرر فرمایا اور ہدایت دی کہ جسے میں کہتا جاؤں اسے کمرہ میں بلاتے جاؤ۔ سب سے پہلے جس
خوش نصیب کو آپ نے بیعت کے لئے طلب فرمایا وہ آپ کے فدائی اور سرتاپ عاشق، حضرت مولانا
نور الدین تھے۔ حضرت اقدس نے حضرت مولوی صاحبؒ کا ہاتھ کلائی پر سے زور کے ساتھ کپڑا اور بڑی

لبی بیعت لی۔ بیعت کے الفاظ یہ تھے۔

”آج میں احمدؐ کے ہاتھ پر اپنے تمام گناہوں اور خراب عادتوں سے توبہ کرتا ہوں جن میں مبتلا تھا اور سچے دل اور پکے ارادہ سے عہد کرتا ہوں کہ جہاں تک میری طاقت اور میری سمجھ ہے اپنی عمر کے آخری دن تک تمام گناہوں سے بچتا رہوں گا اور دین کو دنیا کے آراموں اور نفس کے لذات پر مقدم رکھوں گا اور 12 جنوری کی دس شرطوں پر حقیقت وسع کا بند رہوں گا۔ اور اب بھی اپنے گذشتہ گناہوں کی خدا تعالیٰ سے معافی چاہتا ہوں۔ استغفار اللہ ربی استغفر اللہ ربی استغفر راللہ ربی من کل ذنبِ واتوب الیه۔ اشہد ان لا إلہ الا اللہ وحده، لا شریک له و اشہد ان محمدًا عبده، و رسوله۔ رب انی ظلمت نفسمی واعترفت بذنبی فا غفرلی ذنبی فا نہ، لا یغفر الذنوب الا انت۔“

پانچ احباب کو نام بنا میں اور ان سے بیعت لینے کے بعد حضرت مسیح پاک علیہ السلام نے شیخ حامد علی صاحب سے فرمایا کہ اب آپ خود ہی ایک ایک آدمی کو اندر داخل کرتے جائیں۔ اس طرح سب سے فرد افراد بیعت کا سلسلہ جاری رہا۔ اس روز چالیس خوش نصیبوں نے آپ کے دست مبارک پر بیعت کرنے کا شرف حاصل کیا۔

حضرت مسیح پاک علیہ السلام کے ارشاد پر اس موقع پر ایک خصوصی رجسٹر تیار کیا گیا جس پر یہ عنوان لکھا گیا۔

”بیعت توبہ برائے حصول تقویٰ و طہارت“

اس میں سب مبالغین کے نام، ولدیت اور سکونت وغیرہ کا اندر ارج کیا گیا۔ بعض ابتدائی نام حضرت اقدس نے خود اپنے دست مبارک سے تحریر فرمائے اور باقی نام مختلف اوقات میں دیگر احباب نے درج کئے۔ حضرت مشی ظفر احمد صاحب آف کپور تھلہ نے پہلے روز بیعت کی توفیق پائی۔ وہ اس بیعت کی کیفیت یوں بیان کرتے ہیں کہ حضور تھائی میں بیعت لیتے تھے اور کواڑ بھی قدرے بند ہوتے تھے۔ بیعت کرتے وقت جسم پر ایک لرزہ اور رقت طاری ہو جاتی تھی اور بیعت کے بعد دعا بہت لمبی فرماتے تھے۔

مردوں سے بیعت لینے کے بعد حضرت اقدس گھر میں واپس تشریف لائے اور بعض عورتوں نے بھی بیعت کی۔ حضرت ام المؤمنین سیدہ نصرت جہاں بیگم صاحبہ توہیشہ سے آپ کے سب دعاوی پر کامل

ایمان رکھتی تھیں۔ اس روز سب سے پہلے بیعت کرنے کی سعادت حضرت صغریٰ بیگم نے پائی جو حضرت مولانا نور الدین کی اہلیہ اور حضرت صوفی احمد جان کی صاحبزادی تھیں۔ بیعت کی تقریب کے بعد جملہ حاضرا حباب نے حضرت اقدس کے ساتھ آپ کے دستِ خوان پر کھانا کھایا اور بعد ازاں نماز ادا کی گئی۔

یہ ہے بہت مختصر اور اجمالی ذکر اس عظیم الشان اور یادگارِ دن کا جب جماعتِ احمد یہ کی باقاعدہ بنیاد رکھی گئی۔ یہ دراصل ابتداء تھی ایک عظیم الشان روحانی عالمگیر انقلاب کی جواز سے اللہ تعالیٰ کی غالب تقدیر کا ایک حصہ ہے۔ اللہ تعالیٰ کی یہ ازلی تقدیرِ دن بدن روشن تر اور کل دنیا پر محیط ہوتی جا رہی ہے۔ اللہ تعالیٰ نے حضرت خاتم الانبیا محمد مصطفیٰ ﷺ کے غلام اور عاشق صادق حضرت مسیح موعود کو احمدیت یعنی حقیقی اسلام کی ترقی، عظمت، شوکت اور عالمگیر غلبہ کے متعلق جو جو بشارتیں عطا فرمائیں وہ ایک ایک کر کے پوری ہو رہی ہیں اور مونین کے دلوں کو یقین محاکم عطا کر رہی ہیں کہ احمدیت کے ذریعہ غلبہ اسلام کی تقدیر ضرور پوری ہو کر رہے گی اور دنیا کی کوئی طاقت بلکہ دنیا کی ساری طاقتیں مل کر بھی اس خدائی تقدیر کا راستہ ہرگز روک نہیں سکتیں!

جس وقت حضرت مسیح موعود علیہ السلام نے اذنِ الہی سے سلسلہ عالیہ احمد یہ کی بنیاد رکھی اس زمانہ میں ابتداء آپ بالکل اکیلے تھے۔ کوئی دنیاوی مددگار اور ہمنوا نہ تھا۔ ہاں زمین و آسمان کا خالق، قادر و تو اندا جس نے آپ کو بھیجا تھا وہ ہمیشہ آپ کے ساتھ تھا۔ آپ نے فرمایا:

”میرے پرائی رات کوئی کم گزرتی ہے جس میں مجھے یہ تسلی نہیں دی جاتی کہ میں تیرے ساتھ ہوں اور میری آسمانی فوجیں تیرے ساتھ ہیں،“

(ضمیمه تحفۃ گولڑویہ۔ روحانی خزانہ جلد ۷ صفحہ ۴۹)

پھر اسی علام الغیوب خدا سے خبر پا کر آپ نے یہ بھی اعلان فرمایا:

”خدا تعالیٰ نے مجھے بار بار خبر دی ہے کہ وہ مجھے بہت عظمت دے گا اور میری محبت دلوں میں بٹھائے گا اور میرے سلسلہ کو تمام زمین میں پھیلائے گا اور سب فرقوں پر میرے فرقہ کو غالب کرے گا اور میرے فرقہ کے لوگ اس قدر علم اور معرفت میں کمال حاصل کریں گے کہ اپنی سچائی کے نور اور اپنے دلائل اور نشانوں کے رو سے سب کامنہ بند کر دیں گے اور ہر ایک قوم اس چشمہ سے پانی پینے لگی اور یہ سلسلہ زور سے بڑھے گا اور پھولے گا یہاں تک کہ زمین پر محیط ہو جاوے گا..... خدا نے مجھے مناطب کر کے فرمایا کہ میں تجھے برکت پر برکت

دونگا یہاں تک کہ بادشاہ تیرے کپڑوں سے برکت ڈھونڈیں گے۔‘

(تجھیاتِ الہبیہ۔ روحانی خزانہ جلد 20 صفحہ ۳۰۹)

پھر آپ نے بڑے جلال اور تحدی سے الہی وعدوں اور خدائی نصرتوں پر کامل یقین رکھتے ہوئے علی الاعلان فرمایا:

”دیکھو وہ زمانہ چلا آتا ہے بلکہ قریب ہے کہ خدا اس سلسلہ کی دنیا میں بڑی قبولیت پھیلائے گا اور یہ سلسلہ مشرق اور مغرب اور شمال اور جنوب میں پھیلے گا اور دنیا میں اسلام سے مراد یہی سلسلہ ہو گا۔ یہ بتیں انسان کی بتیں نہیں۔ یہ اس خدا کی وحی ہے جس کے آگے کوئی بات انہوں نہیں،“

(تحفہ گولڑویہ۔ روحانی خزانہ جلد 17 صفحہ 182)

یہ ساری بشارتیں جن کا مرکزی نقطہ تائید و نصرت الہی ہے بڑی شان سے دن رات پوری ہو رہی ہیں۔ ہر آنے والا دن احمدیت کی روز افزوں ترقی کا آئینہ دار ہے۔ اسلام کے عالمگیر غلبہ کے آثار روشن سے روشن تر ہوتے جا رہے ہیں۔ فتح اسلام کا دل ربان نقشہ ہماری نظر وہ کے سامنے روز بروز کھلتا چلا جا رہا ہے۔

کاروان احمدیت جس کا آغاز صرف چالیس افراد سے ہوا، آج اس کی تعداد کروڑ ہا کروڑ تک جا پہنچی ہے اور ہر سال لاکھوں کی تعداد میں بڑھ رہی ہے۔ دنیا کا کوئی معروف ملک نہیں جہاں یہ شجر احمدیت نہ لگ چکا ہو۔ شجرہ طیبہ کی طرح اس کی جڑیں اکنافِ عالم میں خوب مضبوطی سے پوسٹ ہیں۔ جبکہ اس کی شاخیں شش جہات میں سایہ فلکن ہیں۔ ہر قوم اس چشمہ سے پانی پر رہی ہے اور رنگ و نسل کی تمیز سے بے نیاز، شجر احمدیت کی گھنی چھاؤں تلے شانہ بشانہ خدمت اسلام میں مصروف ہے۔ ساری دنیا میں قرآن مجید اور اسلامی لٹریچر کی اشاعت میں جماعت احمدیہ ایک امتیازی مقام رکھتی ہے۔ تعلیم اور طبی خدمات کے میدانوں میں بے لوث خدمتِ انسانیت کرنے والی اس جماعت کی خدمات کا برملا اعتراف کیا جاتا ہے۔

اکنافِ عالم میں ہزاروں مساجد کی تعمیر کا اعزاز اس جماعت کو حاصل ہے۔ مسلم ٹیلیویژن احمدیہ انٹر نیشنل کے ذریعہ دنیا کے کونے کونے میں اسلام کا پیغام پہنچانے کی خوش بخشی اور سعادت بھی اس جماعت کو حاصل ہے۔ اس طرح یہ بشارتِ الہی کہ ”میں تیری تبلیغ کو زمین کے کناروں تک پہنچاؤں گا“، دن رات پوری ہو رہی ہے۔ مسیح پاک علیہ السلام کے کپڑوں سے بادشاہوں کے برکت پانے کا نشان

بارہا پورا ہو چکا ہے۔ گیبیا، ناجیر یا اور بین کے متعدد بادشاہ اور حکمران یہ سعادت حاصل کر چکے ہیں۔ علم اور معرفت میں کمال حاصل کرنے کے میدان میں حضرت چوہدری محمد ظفراللہ خاں صاحبؒ، پروفیسر ڈاکٹر عبدالسلام صاحب اور صاحبزادہ مرزا مظفر احمد صاحب کی امتیازی خدمات اپنی مثال آپ ہیں۔ تائید و نصرت الہی کے نشانوں کا کوئی شمار نہیں۔ حق یہ ہے کہ ہر دن احمدیت کی ترقی کا پیغام لے کر طلوع ہوتا ہے اور عالم احمدیت پر سورج کبھی غروب نہیں ہوتا۔ جماعت احمد یہ کے شاندار مستقبل کے بارہ میں سیدنا حضرت اقدس مسیح پاک علیہ السلام نے کس تحدی اور جلال کے ساتھ فرمایا:

”اے تمام لوگو! سن رکھو کہ یہ اس کی پیشگوئی ہے جس نے زمین و آسمان بنایا۔ وہ اپنی اس جماعت کو تمام ملکوں میں پھیلا دے گا اور جنت اور برہان کی رو سے سب پران کو غلبہ بخشنے گا۔ وہ دن آتے ہیں بلکہ قریب ہیں کہ دنیا میں صرف یہی ایک مذہب ہوگا جو عزت کے ساتھ یاد کیا جائے گا۔ خدا اس مذہب اور اس سلسلہ میں نہایت درجہ اور فوق العادت برکت ڈالے گا اور ہر ایک کو جو معدوم کرنے کا فکر رکھتا ہے نامراد رکھے گا اور یہ غلبہ ہمیشہ رہے گا یہاں تک کہ قیامت آجائے گی۔ میں تو ایک تختم ریزی کرنے آیا ہوں۔ سو میرے ہاتھ سے وہ تختم بویا گیا۔ اور اب وہ بڑھے گا اور پھولے گا اور کوئی نہیں جو اس کو روک سکے،“
(تذکرۃ الشہادتین۔ روحانی خزانہ جلد 20 صفحہ 66)